

ستیہ دیو پچوری نے ریل حادثہ میں زخمی افراد کی خیریت دریافت کر زخمیوں کے بہتر علاج کی ہدایت دی

- لکھنؤ: ۱۰ اکتوبر ۲۰۱۸ء

ریاست کے وزیر مائیکرو، چھوٹی اور متوسط صنعت، برآمدات حوصلہ افزاء، ریشم، کھادی اور دیہی صنعت نیز ہینڈ لوم اور کپڑا صنعت جناب ستیہ دیو پچوری نے ضلع رائے بریلی میں ہوئے ریل حادثہ کو افسوسناک بتاتے ہوئے اس حادثہ میں زخمی افراد کی کے. جی. ایم. یو. جا کر خیریت دریافت کی۔ انہوں نے زخمیوں کے جلد صحتیاب ہونے کی دعا کی اور میڈیکل کالج کے ڈاکٹروں کو زخمیوں کو بہتر سے بہتر طبی سہولت فراہم کرانے کی ہدایت بھی دی۔

جناب پچوری نے ریل حادثہ میں متوفیوں کی روح کی تسکین کیلئے دعا کی۔ انہوں نے غمزدہ اہل خانہ کے تئیں گہری ہمدردی اور تعزیت کا بھی اظہار کیا۔ انہوں نے کہا کہ غم کے اس وقت میں حکومت ان کے ساتھ ہے۔ اترپردیش کے وزیر اعلیٰ یوگی آدتیہ ناتھ نے ریل حادثہ میں متوفی کے اہل خانہ کو دو-دو لاکھ روپے اور زخمیوں کو 50-50 ہزار روپے کی مالی مدد دینے کا اعلان کیا ہے۔

معلوم ہو کہ آج صبح ضلع رائے بریلی کے ہر چند پور علاقہ میں نیو فرخا ایکسپریس کے ڈبے پٹری سے اتر جانے (ڈیریل) کے باعث کچھ افراد کی موت ہوئی اور متعدد افراد زخمی ہوئے۔ جزوی طور پر زخمی افراد کا ہر چند پور کے پرائمری صحت مرکز پر علاج کیا جا رہا ہے۔ سنگین طور پر زخمیوں کو رائے بریلی کے ضلع اسپتال میں بھرتی کرایا گیا ہے، جن کی حالت کافی نازک ہے، انہیں لکھنؤ کے کنگ جارج میڈیکل کالج میں بھرتی کرایا گیا ہے۔

☆☆☆☆☆